

ಶ್ರೀ ಎಂ. ಮಾದಯ್ಯ.—ಅಸಿಸ್ಟೆಂಟ್ ಮ್ಯಾನೇಜರ್ ಗ್ರೇಡಿನಲ್ಲಿ 31 ಜನರ ಪೈಕಿ ಒಬ್ಬರೇ ಒಬ್ಬರು ಇದ್ದಾರೆ. ಅವರು ಸುಮಾರು 1 ವರ್ಷದಿಂದ ಕೆಲಸ ಮಾಡುತ್ತಿದ್ದಾರೆ. ಒಳ್ಳೆ ದಕ್ಷತೆಯಿಂದ ಕೆಲಸ ಮಾಡಿ ಹೋದ ಕಡೆಗಳಲ್ಲಿಲ್ಲಾ ಬಾಂಕುಗಳನ್ನು ಅಭಿವೃದ್ಧಿ ಮಾಡಿ ಅವರು ಒಳ್ಳೆಯ ಹೆಸರನ್ನು ತೆಗೆದುಕೊಂಡಿದ್ದಾರೆ. ಪ್ರಸೆಂಟೇಷನ್‌ಗಳನ್ನು ತೆಗೆದುಕೊಂಡಿದ್ದಾರೆ. ಅಂಥವರಿಗೆ ಮೂರು ವರ್ಷಗಳಿಂದ ಪ್ರೊಮೋಷನ್ ಕೊಡಿ ಎಂದು ಕೇಳುತ್ತಿದ್ದರೂ ಕೊಟ್ಟಿಲ್ಲ. ಇದುವರೆಗೆ ಮೂರು ಜನ ಮಂತ್ರಿಗಳು ಬಂದು ಹೋದರೂ ಅವರಿಗೆ ಪ್ರೊಮೋಷನ್ ಕೊಟ್ಟಿಲ್ಲ. ಏತಕ್ಕೆ ಕೊಟ್ಟಿಲ್ಲ ಎಂಬುದನ್ನು ಹೇಳುತ್ತೀರಾ ?

ಶ್ರೀ ಎಚ್.ಸಿ. ಶ್ರೀಕಂಠಯ್ಯ.—ಅಧ್ಯಕ್ಷರೇ, ಈಗ ನನ್ನನ್ನು ಕೇಳಿದ್ದಾರೆ. ನಾನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಎಂ. ಮಾದಯ್ಯ.—ತಮ್ಮನ್ನು ಕೇಳಿ ಐದು ತಿಂಗಳಾಯಿತು. ಈ ಸಣ್ಣ ವಿಷಯಕ್ಕೆ ಮೂರು ವರ್ಷದಿಂದ ಸತಾಯಿಸಬೇಕೇ ? ಇದೇನು ಉದ್ದೇಶಪೂರ್ವಕವಾಗಿ ಮಾಡುತ್ತಿದ್ದಾರೆಯೇ ? ಒಬ್ಬ ಹರಿಜನರನ್ನು ಮುಂದೆ ತರಬೇಕು ಎಂಬ ಅಭಿಪ್ರಾಯವಿದ್ದರೆ ಅದಕ್ಕೆ ಮೂರು ವರ್ಷಗಳು ಬೇಕೆ ?

ಶ್ರೀ ಎಚ್.ಸಿ. ಶ್ರೀಕಂಠಯ್ಯ.—ಮಾನ್ಯ ಸದಸ್ಯರು ಹೇಳಿದ ಹಾಗೆ ಅರ್ಹತೆಯಿದ್ದರೆ ನಾನು ಖಂಡಿತವಾಗಿ ಪರಿಶೀಲನೆ ಮಾಡುತ್ತೇನೆ.

ಉಪಾಧ್ಯಕ್ಷರು.—ತೀವ್ರವಾಗಿ ಮಾಡಿ.

Expansion of Mysore Sugar Company

377 SRI M.S. ATMANANDA (Mandya).—Will the Chief Minister be pleased to state.—

(a) whether the Mysore Sugar Company has taken up the expansion scheme;

(b) if so, the total estimated cost of the scheme;

(c) when the work was taken up;

(d) the amt spent on the scheme hitherto?

SRI R. GUNDU RAO (Chief Minister).—

(a) Yes.

(b) Rs. 536.00 lakhs as in 1974.

(c) In 1969-70.

(d) Rs. 556.00 lakhs.

ಶ್ರೀ ಎಂ.ಎಸ್. ಆತ್ಮಾನಂದ.—ಸ್ವಾಮಿ ಉತ್ತರದಲ್ಲಿ ಮೈಸೂರು ಸಕ್ಕರೆ ಕಂಪನಿಯ ವಿಸ್ತರಣಾ ಯೋಜನೆಯ ಕಾಮಗಾರಿಯನ್ನು 1969-70ರಲ್ಲಿ ತೆಗೆದುಕೊಂಡಿದೆ ಎಂದು ಹೇಳಿದ್ದಾರೆ. ಈ ವಿಸ್ತರಣಾ ಯೋಜನೆ ತೆಗೆದುಕೊಳ್ಳುವುದಕ್ಕಿಂತ ಮುನ್ನ ಅಲ್ಲಿ ಎಷ್ಟು ಕ್ರಷಿಂಗ್ ಕೆಪಾಸಿಟಿ ಇತ್ತು ? ಮತ್ತು ವಿಸ್ತರಣಾ ಯೋಜನೆಯ ನಂತರ ಎಷ್ಟು ಕ್ರಷಿಂಗ್ ಕೆಪಾಸಿಟಿ ಇದೆ ಎಂಬುದನ್ನು ದಯವಿಟ್ಟು ತಿಳಿಸುತ್ತೀರಾ ?

† ಶ್ರೀ ಆರ್. ಗುಂಡೂರಾವ್.—ವಿಸ್ತರಣೆಗೆ ಮೊದಲು 100 ಟನ್ ಇತ್ತು. ಹೊಸ ವಿಸ್ತರಣಾ ಯೋಜನೆಯಲ್ಲಿ 4500 ಟನ್ ಕ್ರಷಿಂಗ್‌ಗೆ ಏರ್ಪಾಟಾಗಿದೆ.

ಶ್ರೀ ಎಂ.ಎಸ್. ಆತ್ಮಾನಂದ.—೪೫೦೦ ಟನ್‌ಗೆ ವಿಸ್ತರಣಾ ಸಾಮರ್ಥ್ಯ ಹೆಚ್ಚಿಸಿದ್ದಾರೆ ಎಂದು ಹೇಳಿದ್ದಾರೆ. ೧೧ ವರ್ಷವಾದರೂ ಕೂಡ ಸಕ್ಕರೆ ಕಾರ್ಖಾನೆಯಲ್ಲಿ ಒಂದು ದಿವಸವೂ ೪೫೦೦ ಟನ್ ಕ್ರಾಪ್ ಮಾಡುವುದಕ್ಕೆ ಸಾಧ್ಯವಾಗಲಿಲ್ಲ. ಇದಕ್ಕೆ ಕಾರಣ ಏನು ಕೊಡುತ್ತೀರಾ?

ಶ್ರೀ ಆರ್. ಗುಂಡೂರಾವ್.—ತಾಂತ್ರಿಕ ಕಾರಣಗಳಿಂದ ಸ್ವಲ್ಪ ನಿಧಾನವಾಗಿದೆ.

ಶ್ರೀ ಎಚ್.ಡಿ. ಚೌಡಯ್ಯ.—೧೯೬೯-೭೦ರಲ್ಲಿ ವಿಸ್ತರಣಾ ಕಾರ್ಯ ಪ್ರಾರಂಭವಾಗಿದ್ದು ಎಂದು ತಿಳಿಸಿದ್ದೀರಿ. ಆಗ ಅಂದಾಜು ಏನಿತ್ತು?

ಶ್ರೀ ಆರ್. ಗುಂಡೂರಾವ್.—ಆಗ ೧೪೬ ಲಕ್ಷ ರೂಪಾಯಿ ಇತ್ತು. ಆಮೇಲೆ ೪೦೯ ಲಕ್ಷ ಸೇರಿಸಿದ್ದಾರೆ. ಒಟ್ಟು ೫೫೫ ಲಕ್ಷ ರೂಪಾಯಿ ಆಗಿದೆ.

ಶ್ರೀ ಎಚ್.ಡಿ. ಚೌಡಯ್ಯ.—೧೯೬೯-೭೦ರಲ್ಲಿ ೧೪೬ ಲಕ್ಷ ಇತ್ತು. ಒಟ್ಟು ವೆಚ್ಚ ೫೫೫ ಲಕ್ಷ ಆಗಿದೆ. ಆದರೂ ಕೂಡ ವಿಸ್ತರಣಾ ಕಾರ್ಯ ಮುಗಿದಿಲ್ಲ. ನಾನು ಅದೇ ಸ್ಥಳದಲ್ಲಿ ಇರುವವನಾಗಿರುವುದರಿಂದ ನನಗೆ ಗೊತ್ತಿದೆ, ಅಲ್ಲಿ ಬಹಳ ಅವ್ಯವಹಾರ ನಡೆದಿದೆ. ಆದ್ದರಿಂದ ದಯವಿಟ್ಟು ತನಿಖೆ ಮಾಡಬೇಕು. ತನಿಖೆಗೆ ಸರ್ಕಾರ ಒಪ್ಪುತ್ತದೆಯೇ?

ಶ್ರೀ ಆರ್. ಗುಂಡೂರಾವ್.—ಅವ್ಯವಹಾರ ಏನು ನಡೆದಿದೆ ಎಂದು ತಿಳಿಸಿದರೆ ತನಿಖೆ ಮಾಡಿ ಸುತ್ತೇನೆ. ಅದರಲ್ಲಿನಿದೆ?

ಶ್ರೀ ಆತ್ಮಾನಂದ.—ತನಿಖೆ ನಡೆಸಿದ ಮೇಲೆಲ್ಲವೆ ಅವ್ಯವಹಾರ ಏನು ನಡೆದಿದೆ ಎಂದು ಗೊತ್ತಾಗುವುದು.

ಶ್ರೀ ಆರ್. ಗುಂಡೂರಾವ್.—ತನಿಖೆ ಮಾಡಿಸೋಣ. ಅದಕ್ಕೇನು?

ಶ್ರೀ ಎಚ್.ಡಿ. ಚೌಡಯ್ಯ.—ಪ್ರಾರಂಭದ ಅಂದಾಜು ೧೪೬ ಲಕ್ಷ ರೂಪಾಯಿಗಳಿದ್ದು ಈಗ ಸುಮಾರು ನಾಲ್ಕು ಕೋಟಿ ರೂಪಾಯಿಗಳು ಅದಕ್ಕಿಂತಲೂ ಜಾಸ್ತಿಯಾಗಿದೆ. ಇದಕ್ಕೆ ಕಾರಣ ಪ್ರಾರಂಭದ ಅಂದಾಜು ಮೂರು-ನಾಲ್ಕು ಸಲ ಪರಿಷ್ಕೃತವಾಗಿರುವುದು. ಅಲ್ಲದೆ, ಇದರಲ್ಲಿ, ಅವ್ಯವಹಾರ ನಡೆದಿದೆ ಎನ್ನುವುದು ಮನೆಮಾತಾಗಿದೆ. ಈ ಅವ್ಯವಹಾರವನ್ನು ಬಯಲಿಗೆಳೆದರೆ ಸರ್ಕಾರಕ್ಕೆ ಒಳ್ಳೆಯ ಹೆಸರು ಬರುತ್ತದೆ. ಆದುದರಿಂದ, ತನಿಖೆ ಮಾಡುವುದು ಅತ್ಯವಶ್ಯವೆಂದು ಹೇಳುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ತಾಂತ್ರಿಕ ಸಮಿತಿಯ ತೀರ್ಮಾನ ಪ್ರಕಾರ ಇದನ್ನು ಮೂರು ಹಂತದಲ್ಲಿ ತೆಗೆದುಕೊಳ್ಳಬೇಕೆಂದು ತೀರ್ಮಾನ ಮಾಡಲಾಗಿದೆ. ಮೊದಲನೇ ಎರಡನೇ ಮತ್ತು ಮೂರನೇ ಹಂತದ ಕಾಮಗಾರಿಯನ್ನು ತಾಂತ್ರಿಕ ಸಮಿತಿಯ ಒಬ್ಬಿಗೆ ಪಡೆದು ಮಾಡಲಾಗಿದೆ. ಇದರಲ್ಲಿನಾದರೂ ಅವ್ಯವಹಾರ ನಡೆದಿದೆ ಎಂದು ತಮಗೆ ಗೊತ್ತಿದ್ದು ಅದನ್ನು ನನಗೆ ತಿಳಿಸಿದರೆ, ಅದರ ಆಧಾರದ ಮೇಲೆ ನಾನು ವಿಚಾರಣೆ ಮಾಡಿಸುತ್ತೇನೆ. ಇಲ್ಲ, ಹೀಗೆ ನಡೆದಿರಬಹುದೆಂದು ಹೇಳಿದರೆ, ನಾನು ಅದರ ಬಗ್ಗೆ ವಿವರಗಳನ್ನು ತರಿಸಿಕೊಂಡು ತಮಗೆ ತಿಳಿಸುತ್ತೇನೆ. ಇದರಲ್ಲಿ ತಮ್ಮ ಅಭಿಪ್ರಾಯ ಹೇಗಿದೆಯೋ ಹಾಗೆ ಮಾಡೋಣ.

ಶ್ರೀ ಎಂ.ಎಸ್. ಆತ್ಮಾನಂದ.—ಕಾರ್ಖಾನೆಗಳು ಇರುವ ಕಡೆಗಳಲ್ಲೇ ಅವುಗಳ ಆಡಳಿತ ಕಛೇರಿಗಳೂ ಇರಬೇಕೆಂದು ಸರ್ಕಾರ ತೀರ್ಮಾನ ಕೈಗೊಂಡಿದ್ದರೂ ಮೈಸೂರು ಸಕ್ಕರೆ ಕಾರ್ಖಾನೆಯ ಆಡಳಿತ ಕಛೇರಿ ಮಾತ್ರ ಬೆಂಗಳೂರಿನಲ್ಲೇ ಇನ್ನೂ ಕೆಲಸ ಮಾಡುತ್ತಿದೆ. ಅದನ್ನು ಯಾವಾಗ ಮಂಡ್ಯಕ್ಕೆ ವರ್ಗಾಯಿಸುವಿರೆಂದು ದಯವಿಟ್ಟು ತಿಳಿಸುವಿರಾ?

ಶ್ರೀ ಆರ್. ಗುಂಡೂರಾವ್.—ಅದರ ಬಗ್ಗೆ ಸರ್ಕಾರ ತೀರ್ಮಾನ ಕೈಗೊಂಡಿದೆ. ಅದಷ್ಟು ಬೇಗ ವರ್ಗಾಯಿಸುತ್ತೇವೆ.